

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

కళ్యాణాద్భుతగాత్రాయ, కామితార్థప్రదాయినే ।  
శ్రీమద్వేంకటనాథాయ, శ్రీనివాసాయ తే నమః ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
ద్వితీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత సభాక్రియాఖ్యపర్వణి**

**ద్వితీయోఽధ్యాయః**

**లైశంపాయన ఉవాచ**

పార్థమామంత్ర్య గోవిందః పరిష్పజ్య సుపీడితం || 2-22 ||

యుధిష్ఠిరం పూజయిత్వా భీమసేనం యమౌ తథా ।  
పరిష్పక్తో భృశం తైస్తు యమాభ్యామభివాదితః || 2-23 ||

యోజనార్థమథో గత్వా కృష్ణః పరపురంజయః ।  
యుధిష్ఠిరం సమామంత్ర్య నివర్తస్వేతి భారత || 2-24 ||

తతోఽభివాద్య గోవిందః పాదౌ జగ్రాహ ధర్మవిత్ ।  
ఉత్థాప్య ధర్మరాజస్తు మూర్ధ్నిపాఘ్రాయ కేశవమ్ || 2-25 ||

పాండవో యాదవశ్రేష్ఠం కృష్ణం కమలలోచనమ్ ।  
గమ్యతామిత్యనుజ్ఞాప్య ధర్మరాజో యుధిష్ఠిరః || 2-26 ||

తతస్తైః సంవిదం కృత్వా యథావన్మధుసూదనః ।  
నివర్త్య చ తథా కృచ్ఛాత్ పాండవాన్ సపదానుగాన్ || 2-27 ||

స్వాం పురీం ప్రయయా హృష్టః యథా శక్రోఽమరావతీమ్ ।  
లోచనైరనుజగ్ముస్తే తమాదృష్టిపథాత్తదా || 2-28 ||

మనోభిరనుజగ్ముస్తే కృష్ణం ప్రీతిసమన్వయాత్ ।  
అత్యుప్తమనసామేవ తేషాం కేశవదర్శనే || 2-29 ||

క్షీప్రమంతర్దధే శౌరిః చక్షుషాం ప్రియదర్శనః ।  
అకామా ఇవ పార్థాస్తే గోవిందగతమానసాః || 2-30 ||

నివృత్యోపయయుస్తార్లం స్వం పురం పురుషర్షభాః ।  
స్యందనేనాథ కృష్ణోఽపి త్వరితం ద్వారకామగాత్ || 2-31 ||

సాత్వతేన చ వీరేణ పృష్ఠతో యాయినా తదా ।  
దారకేణ చ సూతేన సహితో దేవకీ సుతః ।

స గతో ద్వారకాం విష్ణుః గరుత్మానివ వేగవాన్ || 2-32 ||

నివృత్య ధర్మరాజస్తు సహ భ్రాతృభిరచ్యుతః ।

సుహృత్పరివృతో రాజా ప్రవివేశ పురోత్తమమ్ ॥ 2-33 ॥

విస్పృజ్య సుహృదః సర్వాన్ భ్రాతృన్ పుత్రాంశ్చ ధర్మరాట్ ।

ముమోద పురుషవ్యాధ్రూః ద్రౌపద్యా సహితో నృపః ॥ 2-34 ॥

కేశవోఽపి ముదా యుక్తః ప్రవివేశ పురోత్తమమ్ ।

పూజ్యమానో యదుశ్రేష్ఠైః ఉగ్రసేనముఖైస్తథా ॥ 2-35 ॥

ఆహుకం పితరం వృద్ధం మాతరం చ యశస్వినీమ్ ।

అభివాద్య బలం చైవ స్థితః కమలలోచనః ॥ 2-36 ॥

ప్రద్యుమ్నసాంబనిశతాన్ చారుదేష్ణం గదం తథా ।

అనిరుద్ధం చ భానుం చ పరిష్కృజ్యజనార్దనః ।

సవృద్ధైరభ్యనుజ్ఞాతః రుక్మిణ్యా భవనం యయా ॥ 2-37 ॥

మయోఽపి స మహాభాగః సర్వరత్నవిభూషితామ్ ।

విధివత్ కల్పయామాస సభాం ధర్మసుతాయ వై ॥ 2-38 ॥

**ఇతి శ్రీమహాభారతే సభాపర్వాంతర్గత సభాక్రియాఖ్యపర్వణి**

**ద్వితీయేఽధ్యాయే షోడశశ్లోకాః**



**సుభాషితమ్**

వర్ణత్యధర్మేణ నరః తతో భద్రాణి పశ్యతి ।

తతః సపత్నాన్ జయతి సమూలస్తు వినశ్యతి ॥

**అథ క్షమోపార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమోపార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

